

हर चीज, जो आपको Mississauga में पटाखे चलाने के बारे में जाननी चाहिए

क्या आपको पटाखे चलाना पसंद है? नियमों का पालन करना और सुरक्षित रूप से पटाखे चलाना याद रखें।

आतिशबाज़ी दशकों से उत्सवों का एक अभिन्न अंग रही है, जो विशेष अवसरों पर रात में आकाश को रोशन करती है। चाहे कोई छुट्टी हो, कोई उत्सव हो, कोई कार्यक्रम हो या धार्मिक या सांस्कृतिक कारण हों, इसकी चमकदार रोशनी, सुंदर रंग और आवाजें पुरानी यादें ताज़ा कर देती हैं।

हालांकि, क्या आपने कभी सोचा है कि "आतिशबाज़ी" का मतलब है पटाखों को "आग" लगाना? अंग्रेजी में इन्हें "फायरवर्क्स" कहते हैं और इसमें "फायर" शब्द जुड़ा है, जिसका मतलब है, आग। ऐसा इसलिए है क्योंकि अगर इनका सही तरीके से या सुरक्षित तरीके से इस्तेमाल न किया जाए, तो इनमें आग लगने का खतरा रहता है।

Mississauga में, पटाखे चलाने को [by-laws, rules and guidelines](#) (बाइ-लॉज, नियमों और दिशानिर्देशों) द्वारा विनियमित किया जाता है, ताकि समुदाय में सभी के लिए सुरक्षा और आनंद सुनिश्चित किया जा सके।

सभी निवासियों के लिए यह समझना ज़रूरी है कि पटाखे क्या होते हैं, इनका इस्तेमाल कैसे और कब किया जा सकता है, और इनके इस्तेमाल से जुड़े कानूनी पहलू क्या हैं। अपनी और अपने आस-पास के लोगों की सुरक्षा को प्राथमिकता देना याद रखें।



पटाखे क्या हैं?

पटाखे विस्फोटक उपकरण हैं, जिन्हें सौंदर्य और मनोरंजन के उद्देश्य से डिज़ाइन किया गया है। इन्हें दहन, विस्फोट या दोनों के मेल से देखने और सुनने के प्रभाव उत्पन्न करने के लिए डिज़ाइन किया गया है। ये अलग-अलग आकृतियों, आकारों और प्रभावों में आते हैं और चटकीले रंग और कलात्मक डिज़ाइन इनकी खासियत होती है।

[National Resources Canada](#) (नेशनल रिसोर्सेज कैनेडा) के अनुसार पटाखों को दो प्रकारों में बांटा जा सकता है।

उपभोक्ता पटाखे

उपभोक्ता पटाखे बाहरी मनोरंजन के लिए डिज़ाइन किए जाते हैं और आम जनता द्वारा चलाए जा सकते हैं। हालांकि, इनके साथ कुछ नियम जुड़े होते हैं, जिनका पालन करना ज़रूरी है। इनमें रोमन मोमबत्तियाँ, अनार, चक्कर, बम पटाखे और बड़े अनार शामिल हैं। यहां अधिक जानें: [Explosives Regulations](#) (विस्फोटकों संबंधी नियम)।

छोटे पटाखे

छोटे पटाखे, जैसे फुलझड़ियां, ज्यादातर बाहर ही चलाई जाती हैं, यह उनके प्रकार पर भी निर्भर करता है। इन पटाखों में थोड़ी मात्रा में पायरोटेक्निक मिश्रण होता है।

यहां अधिक जानें: [Explosives Regulations](#) (विस्फोटकों संबंधी नियम)।



Mississauga में आतिशबाजी

Mississauga में आतिशबाजी आमतौर पर कैंनेडा डे (Canada Day), नववर्ष की शाम (New Year's Eve) और शादियों और जन्मदिन जैसी अन्य महत्वपूर्ण समागमों पर की जाती है।

हालांकि निवासियों के लिए आतिशबाजी करना कानूनी है, फिर भी सिटी में कई नियम, विनियम और दिशानिर्देश हैं, जिनका पालन किया जाना आवश्यक है।

सिटी, स्पष्ट रूप से पटाखे चलाने के निर्धारित समय बताती है, ताकि लोग उसके अनुसार तैयारी कर सकें।

सिटी पटाखों की इजाजत क्यों देती है? ये नियम क्यों हैं?

सिटी, निवासियों को पटाखे चलाने की अनुमति देती है, क्योंकि वे सांस्कृतिक पहचान को संरक्षित करने, धार्मिक परंपराओं का जश्न मनाने और साझा अनुभवों के माध्यम से समुदायों को एकजुट करने में भूमिका निभाते हैं।

Mississauga के कई निवासियों के लिए, पटाखे मनोरंजन से कहीं बढ़कर हैं और किसी खास चीज से जुड़े हो सकते हैं। इनका इस्तेमाल खुशी के पलों या ऐतिहासिक घटनाओं को चिह्नित करने के लिए किया जा सकता है। आतिशबाजी लोगों को अपनी विरासत और आध्यात्मिक मान्यताओं से जुड़ने और सम्मान, एकता और गर्व की भावना के साथ जश्न मनाने में मदद करती है।

लोगों की सुरक्षा और सामुदायिक कल्याण को बढ़ावा देते हुए, सिटी के बाइ-लॉज द्वारा निर्धारित सीमाओं और प्रतिबंधों के अंदर पटाखों की अनुमति देना, हमारे शहर की विविध सांस्कृतिक पृष्ठभूमि का सम्मान करता है। यह सामुदायिक संबंधों को मजबूत करने में मदद करता है, साथ ही उस तनाव को भी कम करता है, जो पटाखों से हमारे आसपास के लोगों, पालतू जानवरों, जंगली जीवों और पर्यावरण को होता है। इकट्ठे मिलकर, यह हमारे शहर को अधिक समावेशी, जीवंत बनाता है और उन निवासियों की खासियतों को दर्शाता है, जो Mississauga को अपना घर कहते हैं।



उत्सव के लिए आतिशबाजी

हर साल, पांच खास अवसरों पर, निवासियों को अपने घरों या निजी प्रॉपर्टी पर पटाखे चलाने के लिए म्युनिसिपल्टी से अनुमति लेने की आवश्यकता नहीं है। सिटी ऑफ Mississauga का फायरवर्क्स लाइसेंसिंग एंड यूज बाइ-लॉ (Fireworks Licensing and Use By-law) Mississauga में पटाखे चलाने को नियंत्रित करता है। मौजूदा बाइ-लॉ निवासियों को अपने घरों या निजी प्रॉपर्टी पर, शाम ढलने से लेकर रात 11 बजे तक पटाखे चलाने की अनुमति देता है:

- चंद्र नव वर्ष (Lunar New Year)
- विक्टोरिया डे (Victoria Day)
- कैनेडा डे
- दीवाली
- नववर्ष की शाम (शाम से सुबह 1 बजे तक)

सिटी ऑफ Mississauga कैनेडा डे और नववर्ष की शाम को, जनता के लिए पटाखों के डिस्पले का आयोजन भी करती है, ताकि इसमें शामिल होने वाले सभी लोग, सुरक्षित और आनंददायक अनुभव ले सकें।

पटाखे चलाना

आवश्यक है कि पटाखे केवल वयस्कों द्वारा ही चलाए जाएं। उपभोक्ता पटाखे खरीदने, स्टोर करने और चलाने के लिए आपकी आयु कम से कम 18 वर्ष होनी आवश्यक है। यदि आप फैसला करते हैं कि आपको पटाखे चलाने हैं, तो उन्हें खरीदने से पहले आपको कुछ बातों पर विचार करना चाहिए।

1. संघीय कानूनों और म्युनिसिपल्टी बाइ-लॉज (जैसे, सिटी ऑफ Mississauga का [Fireworks Licensing and Use By-law](#)) (फायरवर्क्स लाइसेंसिंग एंड यूज बाइ-लॉ) को समझने के लिए समय निकालें।
2. प्रतिबंधों के बारे में अधिक जानकारी लें, जैसे कि क्या आपको परमिट की आवश्यकता है और आवेदन कैसे करें।
3. जानें कि Mississauga में आपको कब और कहां पटाखे चलाने की अनुमति है।
4. किसी प्रतिष्ठित विक्रेता से पटाखे खरीदें। Mississauga में जो लोग पटाखे बेचते हैं, उन्हें सिटी द्वारा पटाखे बेचने का लाइसेंस दिया जाता है।
5. हमेशा देखें कि क्या Mississauga में आग संबंधी कोई प्रतिबंध है। पटाखों से निकलने वाली चिंगारियां गर्म और शुष्क मौसम में आग का कारण बन सकती हैं और हो सकता है ये आग संबंधी प्रतिबंध के अंतर्गत आती हों।
6. याद रखें कि पटाखे केवल सिटी के बाइ-लॉ द्वारा निर्धारित अनुमति वाले घंटों के अंदर ही चलाने हैं।
7. अपने पड़ोसियों, जिनमें बुजुर्ग, बच्चे, पालतू जानवर और विकलांग लोग शामिल हैं, का ध्यान रखें।



परमिट

यदि निवासी अनुमति वाले दिनों के अलावा किसी भी दिन निजी प्रॉपर्टी पर पटाखे चलाना चाहते हैं, तो वे [apply for a fireworks display permit](#) (पटाखे डिस्पले परमिट के लिए आवेदन कर सकते हैं)। ये परमिट Mississauga फायर एंड एमरजेंसी सर्विसिज (एम.एफ.ई.एस.) (Mississauga Fire and Emergency Services) (MFES) द्वारा मंजूर किए गए हैं। सिटी के पार्कों में पटाखे चलाने के लिए भी सिटी से परमिट लेना आवश्यक है। सार्वजनिक सड़कों पर पटाखे चलाने पर पाबंदी है।

पटाखे खरीदना

पटाखे अकसर त्योहारों या मुख्य सांस्कृतिक या धार्मिक समारोहों के आसपास खरीदे जाते हैं। सुनिश्चित करें कि आप लाइसेंस प्राप्त और प्रतिष्ठित दुकानों से ही पटाखे खरीदें, जो संधीय और म्युनिसिपल्टी नियमों का पालन करते हों। अवैध विस्फोटकों, छोटे पटाखों और बड़े पटाखों से दूर रहें। खुद पटाखे बनाने की कोशिश न करें।

पटाखे लाना-ले जाना और स्टोर करना

पटाखों को लाते-ले जाते समय ज़िम्मेदारी से काम लें और सुनिश्चित करें कि उन्हें नुकसान न पहुंचे। सुनिश्चित करें कि उन्हें सुरक्षित स्थान पर रखा जाए, जहां बच्चों की पहुंच न हो। उन्हें गर्मी के स्रोतों और ज्वलनशील पदार्थों से दूर रखें और केवल बाहर ही चलाएं।

पटाखे चलाना

पटाखों को संभालते और जलाते समय सुरक्षा सबसे बड़ी प्राथमिकता होनी चाहिए। [Canada Safety Council](#) (कैनेडा सेफ्टी काउंसिल) की ओर से कुछ सुझाव और दिशानिर्देश दिए गए हैं, जिनका पालन करना ज़रूरी है:

- संघीय कानूनों और सिटी के बाइ-लॉज से परिचित होकर नियमों को जानें।
- आपके द्वारा खरीदे गए प्रत्येक पटाखे पर दिए गए निर्देशों, सावधानियों और चेतावनी लेबल को पढ़ें।
- पटाखे चलाने के लिए निजी प्रॉपर्टी पर बाहर कोई साफ़, खुली जगह चुनें। घरों, वाहनों, पेड़ों, ऊपर से लटकती तारों और ज्वलनशील वस्तुओं से दूर पटाखे चलाएं। टिकाकर रखने के लिए पटाखे किसी सख्त, चपटी और समतल सतह पर चलाएं।
- बच्चों को सुरक्षित दूरी पर और पटाखे जलाने वाली जगह से दूर रखें। हवा की दिशा पर ध्यान दें ताकि यह सुनिश्चित हो सके कि वह देखने वालों से दूर बह रही है।
- देखने वालों को डिस्पले स्थल से दूर रहना चाहिए। पटाखों के लेबल पर लिखी सुरक्षा दूरी ज़रूर देख लें।
- पटाखे चलाते समय सुरक्षात्मक चश्मा और दस्ताने पहनें। बाजू की लंबाई तक दूर ले जाकर जलाएं और फिर पीछे हट जाएं।
- पटाखों के ऊपर कभी न झुकें। बालों और कपड़ों को आग के स्रोतों से दूर रखें।
- कभी भी खराब पटाखों को दुबारा जलाने का प्रयास न करें।
- कभी भी जलते हुए पटाखे को अपने हाथ में न पकड़ें।
- खराबी के जोखिम को कम करने के लिए एक समय में एक ही पटाखा जलाएं।
- अपने पास रेत से भरी एक बाल्टी, पानी की बाल्टी या पाइप और एक चालू अग्निशामक यंत्र रखें।

पटाखों का निपटान

चलाए हुए या बचे हुए पटाखों को फेंकने के लिए, उन्हें पूरी तरह से पानी में डुबोकर रातभर भिगोकर रखें। भीगे हुए पटाखों को सूखने से बचाने के लिए उन्हें प्लास्टिक की थैली में लपेटकर कूड़ेदान में फेंक दें।

जिस जगह पर आपने पटाखे जलाए थे, उसे ज़रूर साफ़ करें। बचे हुए मलबे, रैपर, पैकेजिंग सामग्री को हटाकर कूड़ेदान में फेंक दें।



शोर का स्तर और पालतू जानवर

पटाखे तेज़ और शोरगुल वाले हो सकते हैं। तेज़ आवाज़ें पालतू जानवरों के लिए तनावपूर्ण और कुछ निवासियों के लिए बेचैनी पैदा करने वाली हो सकती हैं। इसके प्रभाव को कम करने के लिए, पालतू जानवरों के मालिक सक्रिय कदम उठा सकते हैं, जैसे कि पटाखों के चरम समय के दौरान जानवरों को घर के अंदर रखना, एक शांत और आरामदायक जगह बनाना, और उन्हें शांत रखने में मदद करने के लिए शांत करने वाली तकनीकों या संगीत का उपयोग करना।

शोर के प्रति संवेदनशील निवासी इयरप्लग, ध्वनि मशीनों का लाभ ले सकते हैं या जिन क्षेत्रों में पटाखे काफी ज्यादा चलाए जाते हैं, वहां से दूर कहीं शांत समय बिताने की योजना बना सकते हैं।

यदि आपका पड़ोसी पटाखे चला रहा है

Mississauga एक समावेशी शहर है, और हमारे समुदाय को सुरक्षित और आनंददायक बनाए रखने में सभी की अपनी-अपनी भूमिका है। जहां एक ओर पटाखे चलाने वालों की ज़िम्मेदारी है कि वे उन्हें सुरक्षित और कानूनी रूप से चलाएं, वहीं दूसरी ओर समुदाय के अन्य लोगों की भी ज़िम्मेदारी है कि वे पटाखों से जुड़ी किसी भी घटना की सूचना, सिटी को देने से पहले पटाखों के नियमों के बारे में जान लें।

सबसे पहले, सिटी के [fireworks webpage](#) (फायरवर्क्स वेबपेज) पर जाकर देखें कि क्या आपका पड़ोसी सिटी द्वारा अनुमति दी गई तिथियों पर, अपने घर में, अपनी निजी प्रॉपर्टी पर, और अनुमति वाले समय के अंदर पटाखे रहा है – यह पटाखों के वैध उपयोग का संकेत देता है। अगर आपको पटाखे चलाने को लेकर सुरक्षा संबंधी चिंताएं हैं, तो आप अपने पड़ोसी से बात कर सकते हैं, अगर उनके साथ आपके अच्छे संबंध हैं। वैकल्पिक रूप से, [online form](#) (ऑनलाइन फॉर्म) के माध्यम से या 311 पर कॉल करके सिटी को पटाखों के अवैध उपयोग की सूचना दें।

सिटी के उपनियमों का दुरुपयोग या गैर-अनुपालन

यदि आपके पड़ोस या समुदाय में कोई व्यक्ति पटाखों का दुरुपयोग कर रहा है, तो कृपया 311 पर कॉल करें। पटाखों संबंधी शिकायतों के लिए कृपया 911 पर कॉल न करें, जब तक कि आग, चोट या मृत्यु जैसी कोई आपात स्थिति न हो।

निवासी पटाखों के बारे में निम्नलिखित तरीकों से भी शहर से संपर्क कर सकते हैं:

- पटाखों के गैरकानूनी प्रयोग या पटाखों की गलत बिक्री के लिए, दिन या रात के किसी भी समय [Submit a complaint online](#) (ऑनलाइन शिकायत दर्ज करें) या 311 (शहर की सीमा के बाहर से 905-615-4311 पर) पर कॉल करें। निवासियों द्वारा शिकायत दर्ज करने के बाद, यदि आवश्यक हो, तो शहर का एन्फोर्समेंट स्टाफ कार्रवाई करेगा। इस कार्रवाई में मौके पर जाकर जांच भी शामिल हो सकती है। पटाखों के अवैध उपयोग पर \$300 या उससे अधिक का जुर्माना हो सकता है।
- यदि सिटी के पार्कों या स्कूल की प्रॉपर्टी पर पटाखे चलाए जा रहे हों, तो फैसिलिटी वॉच प्रोग्राम (Facility Watch Program) को 905-615-4060 पर कॉल करें।
- पटाखों से संबंधित हर तरह की अन्य पूछताछ के लिए, Mississauga फायर एंड इमरजेंसी सर्विसिज की गैर-आपातकालीन लाइन 905-456-5700 पर कॉल करें।

थोड़ी सी योजना बनाकर, नियमों व दिशानिर्देशों को समझकर और इनका पालन करके, Mississauga के निवासी, उन लोगों के प्रति सम्मान दिखाते हुए, जो पटाखों से प्रभावित हो सकते हैं या उसके प्रति संवेदनशील हो सकते हैं, पटाखों का आनंद ले सकते हैं।

Mississauga में पटाखे चलाने के बारे में अधिक जानकारी के लिए, mississauga.ca/fireworks पर जाएं।